



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ: ១០ អនក្រ.បក

អនុក្រឹត្យ

ស្តីពី

នីតិវិធីនៃការអនុវត្ត

វិន័យចំពោះមន្ត្រីរាជការស៊ីវិល



រាជរដ្ឋាភិបាលកម្ពុជា

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យរបស់ព្រះករុណា ព្រះបាទសម្តេច ព្រះនរោត្តម សីហនុវរ្ម័ន ព្រះមហាក្សត្រនៃព្រះរាជាណាចក្រកម្ពុជាចុះថ្ងៃទី០១ ខែវិច្ឆិកា ឆ្នាំ១៩៩៣ ស្តីពីការតែងតាំងរាជរដ្ឋាភិបាលកម្ពុជា
- បានឃើញព្រះរាជក្រឹត្យលេខ នស.រកត ១០៩៤.៨៣ ចុះថ្ងៃទី២៤ ខែតុលា ឆ្នាំ១៩៩៤ ស្តីពីការកែសម្រួលសមាសភាពរាជរដ្ឋាភិបាលកម្ពុជា
- បានឃើញព្រះរាជក្រឹត្យលេខ នស.រកត.១០៩៤.៩០ ចុះថ្ងៃទី៣១ ខែតុលា ឆ្នាំ១៩៩៤ ស្តីពីការកែសម្រួលសមាសភាពរាជរដ្ឋាភិបាលកម្ពុជា
- បានឃើញច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រីដែលប្រកាសអោយប្រើដោយព្រះរាជក្រមចុះថ្ងៃទី ២០ ខែកក្កដា ឆ្នាំ១៩៩៤
- បានឃើញច្បាប់ស្តីពីសហលក្ខន្តិកៈ មន្ត្រីរាជការស៊ីវិលនៃព្រះរាជាណាចក្រកម្ពុជា ដែលប្រកាសឱ្យប្រើព្រះរាជក្រមលេខ ០៦ នស.៩៤. ចុះថ្ងៃទី៣០ ខែតុលា ឆ្នាំ១៩៩៤
- បានឃើញព្រះរាជក្រមលេខ នស.រកម.០១៩៦.២៤ ចុះថ្ងៃទី២៤ មករា ១៩៩៦ស្តីពីការបង្កើតរដ្ឋលេខាធិការរដ្ឋមន្ត្រីសាធារណៈ

- តាមសំណើរបស់ រដ្ឋលេខាធិការ នៃរដ្ឋលេខាធិការដ្ឋានមុខងារសាធារណៈ
- ដោយមានការយល់ព្រមពីគណៈរដ្ឋមន្ត្រីផង

សំរេច

ជំពូកទី១

កំហុសខាងវិន័យ

- មាត្រា ១.** កំហុសខាងវិន័យគឺការកើតឡើងពីការប្រព្រឹត្តិ ដោយចេតនា ឬ អចេតនា ការខកខានមិនបានប្រព្រឹត្តិ ការភ្លេចភ្លាំង ការធ្វេសប្រហែស ការខ្លីខ្លា និងរាល់ការបំពានទៅលើជំពូកទី៥ នៃច្បាប់ស្តីពីសហលក្ខន្តិកៈមន្ត្រីរាជការស៊ីវិល នៃព្រះរាជាណាចក្រកម្ពុជា ត្រង់មាត្រា ៣៣ ៣៤ ៣៥ ៣៧ ៣៨ ៣៩ ដែលកំណត់តាមឆន្ទានុសិទ្ធិនៃអាជ្ញាធរដាក់វិន័យថា ជាការខ្វះខាតក្នុងកាតព្វកិច្ចបំពេញការងារ ។
- មាត្រា ២.** រាល់កំហុសខាងវិន័យ ដែលប្រព្រឹត្តដោយអ្នករាជការណាម្នាក់តំរូវឱ្យអ្នករាជការនោះទទួលទណ្ឌកម្មខាងវិន័យ ដែលមានចែងក្នុងមាត្រា៤០ នៃច្បាប់ស្តីពីសហលក្ខន្តិកៈមន្ត្រីរាជការស៊ីវិល នៃព្រះរាជាណាចក្រកម្ពុជា ។ កំហុសខាងវិន័យ កំហុសខាងរដ្ឋប្បវេណី និងកំហុសខាងព្រហ្មទណ្ឌមានភាពស្ងប់ស្ងាមរវាងគ្នា ។ ទណ្ឌកម្មរដ្ឋប្បវេណី ឬទណ្ឌកម្មព្រហ្មទណ្ឌ ក៏មានភាពស្ងប់ស្ងាមរវាងគ្នាដែរ ។

-ជំពូកទី២

នីតិវិធីអនុវត្តវិន័យពាក់ព័ន្ធនឹងទណ្ឌកម្មថ្នាក់ទី ១

- មាត្រា ៣.** មន្ត្រីរាជការជាប់ចោទប្រកាន់ មានសិទ្ធិសុំមើលសំណុំរឿងខ្លួន តាមសំខ្ញុំខ្លួនដែលមានចែងក្នុងមាត្រា៦ នៃច្បាប់ស្តីពីសហលក្ខន្តិកៈមន្ត្រីរាជការស៊ីវិល នៃព្រះរាជាណាចក្រកម្ពុជា ការសុំមើលសំណុំរឿងត្រូវធ្វើឡើងក្នុងរយៈពេល ១៥ថ្ងៃ ក្រោយពីបានទទួលដំណឹងជាផ្លូវការ ពីប្រធានអង្គភាព ឬស្ថាប័នសាមី ។ អ្នកទទួលខុសត្រូវសំណុំរឿងត្រូវរក្សាការសំងាត់នូវឈ្មោះសាក្សី ។ សាមីខ្លួនអាចធ្វើលិខិតតវ៉ាទៅប្រធានស្ថាប័នក្នុងរយៈពេលយ៉ាងយូរ១៥ថ្ងៃ ក្រោយពីបានមើលសំណុំរឿង ។
- មាត្រា ៤.** ក្រោយពីបានទទួលការពន្យល់ដោះសារ ឬក្នុងករណីដែលគ្មានការដោះសារពីអ្នករាជការក្នុងរយៈពេលកំណត់ដូចខាងលើ ប្រធានស្ថាប័នអាចសំរេចយកចំណុចណាមួយដូចខាងក្រោម៖
- ទុកសំណុំរឿងដោយមិនបាច់មានវិធានការបន្ត
 - ធ្វើការស្តីបន្ទោស
 - មានវិធានការដាក់ទណ្ឌកម្មខាងវិន័យ ថ្នាក់ទីមួយផ្សេងទៀតតាមនីតិវិធី ។

សហការរៀបចំដោយអគ្គលេខាធិការដ្ឋានក្រុមប្រឹក្សាកំណែទម្រង់រដ្ឋបាល និង កម្មវិធីកំណែទម្រង់រដ្ឋបាល និង វិមជ្ឈការ (GTZ)- ចម្លងខ្លឹមសារទាំងស្រុងតាមច្បាប់ដើម

មាត្រា ៥. រូបភាពវិន័យស្តីបន្ទោសត្រូវធ្វើជាលិខិតផ្ញើទៅសាមីខ្លួនដោយប្រធានអង្គភាព ឬ ប្រធានស្ថាប័ន ។ លិខិត ស្តីបន្ទោសនេះ អស់ ប្រសិទ្ធភាពក្រោយរយៈពេល ១ឆ្នាំ លើកលែងតែក្នុងរយៈពេលនោះសាមីខ្លួនបានប្រព្រឹត្តខុសឆ្គងអ្វីមួយបន្ថែមទៀត ។ រូបភាព វិន័យស្តីបន្ទោសដែលមានចំណារក្នុងសំណុំលិខិតផ្ទាល់ខ្លួនការផ្លាស់ដោយបង្ខំ និងការលុបឈ្មោះចេញពីតារាងឡើងវិញឯឋានន្តរស័ក្តិ ឬ ថ្នាក់ត្រូវសំរេចតាមព្រះរាជក្រឹត្យ អនុក្រឹត្យ ឬប្រកាស ។

ការស្តីបន្ទោសដែលមានចំណារក្នុងសំណុំលិខិតផ្ទាល់ខ្លួន ការ ផ្លាស់ដោយបង្ខំអាចមានប្រសិទ្ធភាពរយៈពេល ២ឆ្នាំ ក្នុងករណីសាមីខ្លួនមិនបានប្រព្រឹត្តខុសឆ្គងទៀត ។

ចំពោះការផ្លាស់ដោយបង្ខំសាមីខ្លួនពុំមានសិទ្ធិវិលត្រឡប់មកកាន់តំណែងដើមវិញជាស្វ័យប្រវត្តិ ។

ការលុបឈ្មោះចេញពីតារាងឡើងវិញឯឋានន្តរស័ក្តិឬថ្នាក់ត្រូវអនុវត្តក្នុងឆ្នាំរហូតដល់ពេលធ្វើតារាងឡើងវិញឯឋានន្តរស័ក្តិថ្នាក់នៃឆ្នាំបន្ទាប់ ។

ទណ្ឌកម្មនេះនឹងអស់ប្រសិទ្ធភាពពុំទាន់ចំណាត់ចែងក្នុងរយៈពេលខាងលើ សាមីខ្លួនពុំបានប្រព្រឹត្តខុសឆ្គងអ្វីមួយបន្ថែមទៀត ហើយករណីនេះត្រូវបញ្ជាក់ច្បាស់ក្នុងព្រះរាជក្រឹត្យ អនុក្រឹត្យ ឬប្រកាសដាក់ទណ្ឌកម្ម ។

ជំពូកទី៣

នីតិវិធីអនុវត្តវិន័យពាក់ព័ន្ធនឹងទណ្ឌកម្មថ្នាក់ទី ២

មាត្រា ៦. រូបភាពវិន័យថ្នាក់ទី២ មាន ៖

ក. ស្តីបន្ទោសជាទម្ងន់បណ្តាលឱ្យលុបចេញពីតារាងឡើងវិញឯឋានន្តរស័ក្តិ ឬ ថ្នាក់បើសិនជាមានចុះឈ្មោះហើយ ឬធ្វើឱ្យយឺតក្នុងការឡើងវិញឯឋានន្តរស័ក្តិ ឬ ថ្នាក់ក្នុងថេរវេលាមួយមានកំណត់តែមិនត្រូវអោយលើសពី២ឆ្នាំក្នុងការតម្លើងវិញឯឋានន្តរស័ក្តិ ឬថ្នាក់តាមវេនជ្រើសរើសឬតាមវេនអតីតភាព ។

ខ. ដាក់ឱ្យនៅទំនេរគ្មានបៀវត្ស មិនឱ្យលើសពី១ឆ្នាំ ។

គ. បន្ថយឯឋានន្តរស័ក្តិ ឬថ្នាក់ ១ថ្នាក់ ឬច្រើនថ្នាក់ ។

ឃ. ដាក់ឱ្យចូលនិវត្តន៍មុនកំណត់ ឬបញ្ឈប់ពីការងារដោយបង្ខំ ។

ង. បណ្តេញចេញពីមុខតំណែងមន្ត្រីរាជការ ។

ការចោទប្រកាន់អំពើកំហុសខាងវិន័យថ្នាក់ទី២ ត្រូវមានការអង្កេតជាមុនសិន ។ ការអង្កេតត្រូវប្រគល់ឱ្យតំណាងប្រធានស្ថាប័នសាមីមួយរូប ឬ ច្រើនរូប ដែលមានឯឋានន្តរស័ក្តិ និងថ្នាក់ខ្ពស់ជាង ឬ មានឯឋានន្តរស័ក្តិស្មើគ្នា តែមានអតីតភាពការងារច្រើនជាងអ្នករាជការដែលត្រូវជាប់ចោទប្រកាន់ ។ ក្នុងការអង្កេតសាមីខ្លួន ត្រូវបានអញ្ជើញជាផ្លូវការមកមើលសំណុំរឿងខ្លួន និងតវ៉ាតាមលក្ខខ័ណ្ឌ និងពេលវេលាដូចមានចែងក្នុងមាត្រា៣ នៃអនុក្រឹត្យនេះ ។ ការអង្កេតនេះមានរយៈពេល២ខែ យ៉ាងយូរ ។

សំណុំរឿងអង្កេតរួចហើយត្រូវបញ្ជូនទៅប្រធានស្ថាប័ន ដើម្បី ពិនិត្យនិងសំរេចថាគួរបញ្ជូនអ្នករាជការជាប់ចោទប្រកាន់នោះ ឱ្យទៅក្រុមប្រឹក្សាវិន័យ ឬក៏សំរេចថា បញ្ឈប់ការចោទប្រកាន់វិញ ឬដាក់វិន័យត្រឹមថ្នាក់

សហការរៀបចំដោយអគ្គលេខាធិការដ្ឋានក្រុមប្រឹក្សាកំណែទម្រង់រដ្ឋបាល និង កម្មវិធីកំណែទម្រង់រដ្ឋបាល និង វិមជ្ឈការ (GTZ)- ចម្លងខ្លឹមសារទាំងស្រុងតាមច្បាប់ដើម

ទី១ ។ ក្នុង ករណីដែលប្រធានស្ថាប័នយល់ថា គួរ បន្តការចោទប្រកាន់សំណុំរឿងត្រូវបញ្ជូនទៅក្រុមប្រឹក្សាវិន័យ ។

របាយការណ៍ឬការវាយតម្លៃរបស់អធិការដ្ឋាន ឬ អគ្គាធិការដ្ឋាន មាន លក្ខណៈចាំបាច់សំរាប់ប្រធាន ស្ថាប័ន ក្នុងករណីដែលការចោទប្រកាន់មិនប៉ះពាល់ដល់អធិការឬអគ្គាធិការ ។

មាត្រា ៧. ការតែងតាំងក្រុមប្រឹក្សាវិន័យត្រូវសំរេចដោយ ព្រះរាជក្រឹត្យ អនុក្រឹត្យឬប្រកាស ។ ក្រុមប្រឹក្សាវិន័យត្រូវបាន បង្កើតឡើងទៅតាមករណីជាក់ស្តែងនីមួយៗ នៅពេលដែលមានបញ្ហាខាងវិន័យកើតឡើង ។

មាត្រា ៨. ក្រុមប្រឹក្សាវិន័យត្រូវមានសមាជិក ៥រូប ៖

- អ្នករាជការ ៣នាក់ ចាត់តាំងដោយប្រធានស្ថាប័ន ដែលអ្នករាជការ ជាប់ចោទប្រកាន់នោះនៅក្រោមឱវាទ ក្នុងនោះម្នាក់បំពេញមុខងារជាប្រធាន ម្នាក់ ទៀតបំពេញមុខងារ ជា សមាជិករាយការណ៍ និង អ្នកទី៣ ជា សមាជិក ។
- អ្នករាជការ ២នាក់ ដែលនៅក្នុងក្របខ័ណ្ឌជាមួយគ្នា នឹង អ្នករាជការជាប់ចោទប្រកាន់ ក៏ ប៉ុន្តែមាន ឋានន្តរស័ក្តិខ្ពស់ជាង ឬមានអតីតភាពការងារចាស់ជាងក្នុងថ្នាក់ស្មើគ្នា ។

ក្នុងករណីអគ្គនាយក ឬអគ្គាធិការ ត្រូវបញ្ជូនទៅក្នុងក្រុមប្រឹក្សាវិន័យ ក្រុមប្រឹក្សាវិន័យត្រូវតែងតាំង ដោយព្រះរាជក្រឹត្យ ក្នុងចំណោមមន្ត្រីរាជការ ដែល មានក្របខ័ណ្ឌជាមួយគ្នាមានឋានន្តរស័ក្តិខ្ពស់ជាង ឬ មាន អតីតភាពការងារចាស់ជាង ក្នុងថ្នាក់ស្មើគ្នា ដែលធ្វើការនៅអង្គការផ្សេង នៃស្ថាប័នជាមួយគ្នា ។ ក្នុង ករណីពុំ មានមន្ត្រីរាជការ ដូចពោលខាងលើរាជរដ្ឋាភិបាលស្នើសុំសំរេចតែងតាំងក្រុមប្រឹក្សាវិន័យ ក្នុងចំណោមមន្ត្រីជាន់ ខ្ពស់មកពីស្ថាប័នផ្សេងៗក៏បាន ។

មិនអាចចាត់តាំងអោយចូលក្នុងក្រុមប្រឹក្សាវិន័យនេះបាន អ្នករាជការណា ដែលជាអ្នកធ្វើពាក្យបណ្តឹង ចំពោះអ្នករាជការជាប់ចោទប្រកាន់ ឬជាក្រុមញាតិ រហូតដល់ជូរទិពរបស់អ្នករាជការជាប់ចោទប្រកាន់នោះ ។

មាត្រា ៩. ក្រោយពេលក្រុមប្រឹក្សាវិន័យត្រូវបានតែងតាំងរួចហើយ ប្រធាន ស្ថាប័ន ដែល គ្រប់គ្រងអ្នករាជការនោះ ត្រូវ បញ្ជូនសំណុំរឿងទាំងអស់ ពាក់ ព័ន្ធនឹងអ្នករាជការជាប់ចោទប្រកាន់ ទៅ អោយប្រធានក្រុមប្រឹក្សាវិន័យ ដែល ត្រូវបញ្ជូនទៅឱ្យសមាជិករាយការណ៍ ។

មាត្រា ១០. សមាជិករាយការណ៍ត្រូវអោយអ្នករាជការជាប់ចោទប្រកាន់មើលសំណុំរឿងផ្ទាល់ខ្លួន និងឱ្យផ្តល់នូវបញ្ជី កសិណសាក្សី ព្រមទាំងឈ្មោះតំណាងការពារខ្លួន ។ បន្ទាប់ មកសមាជិករាយការណ៍ត្រូវធ្វើអង្កេតស៊ុបស្តរឿង នោះដោយ ៖

- ទាររកសំអាងផ្សេងៗ បើសិនជាការចាំបាច់ ។
- ស្រង់យកចម្លើយរបស់កសិណសាក្សីបើសិនជាមាន ។
- ស្តាប់ការពន្យល់ផ្ទាល់មាត់ និងមតិគំណាងការពារដែលជាអ្នករាជការ ។
- ទទួលយកពាក្យតវ៉ារបស់អ្នករាជការជាប់ចោទប្រកាន់ ។

សមាជិករាយការណ៍ ត្រូវធ្វើរបាយការណ៍ជាលាយលក្ខណ៍ក្នុងរយៈពេល១៥ថ្ងៃយ៉ាងយូរ ហើយបញ្ជូនរបាយការណ៍ជាបន្ទាន់ទៅប្រធានក្រុមប្រឹក្សាវិន័យ ។

មាត្រា ១១. ក្រោយពេលដែលបានទទួលរបាយការណ៍ ក្រុមប្រឹក្សាវិន័យត្រូវកោះប្រជុំយ៉ាងយូរក្នុងរយៈពេល១៥ថ្ងៃ ។ ក្នុង ករណីសំណុំលិខិតមិនទាន់គ្រប់គ្រាន់ ប្រធានអាចបង្គាប់ឱ្យសមាជិករាយការណ៍រកព័ត៌មានបន្ថែមទៀតនិង ពន្យារពេលប្រជុំទៅថ្ងៃក្រោយបាន ព្រមទាំងអាចចាត់វិធានការផ្សេងៗដែលមានសារៈប្រយោជន៍ដើម្បីរកការ ពិត និងកុំឱ្យប៉ះពាល់ដល់សេចក្តីវិនិច្ឆ័យ របស់តុលាការក្នុងករណីដែលតុលាការបានសំរេចពីមុនមកហើយ ។

ការស្រាវជ្រាវខាងលើនេះ មិនត្រូវអោយលើសពី ២ខែឡើយ ។

ក្នុងករណីចាំបាច់ដែលមានភាពពិបាកក្នុងការស្រាវជ្រាវព័ត៌មានប្រធានក្រុមប្រឹក្សាវិន័យអាចពន្យារ ពេលប្រជុំបានត្រឹមតែ ២ខែទៀត ។

មាត្រា ១២. ក្រុមប្រឹក្សាវិន័យបើកការប្រជុំតាមសេចក្តីអញ្ជើញរបស់ប្រធាន ដោយត្រូវតែមានវត្តមានសមាជិកគ្រប់ចំនួន ។ ក្នុងករណីដែលសមាជិកណាមួយអវត្តមាន ដោយមានធុរៈ ប្រធានស្ថាប័ន ត្រូវមានវិធានការបំពេញបន្ថែម សមាជិកថ្មី ជំនួសបង្គាប់ ។ អ្នករាជការជាប់ចោទប្រកាន់ ត្រូវតែចូលបង្ហាញខ្លួនតាមការអញ្ជើញនោះ ។ អ្នករាជ ការចោទប្រកាន់ ដែល ចូលបង្ហាញខ្លួនតាមការអញ្ជើញ អាច នាំតំណាងការពារខ្លួនដោយផ្ទាល់មាត់ ឬដោយ លាយលក្ខណ៍ក្នុងរយៈពេល ។

មាត្រា ១៣. ក្រោយពិភាក្សាសាកសួរយកព័ត៌មានចប់សព្វគ្រប់ហើយ ក្រុម ប្រឹក្សាវិន័យថយទៅពិគ្រោះនិចារណា សន្និដ្ឋាន ដោយសម្ងាត់ ។ បន្ទាប់ មកក្រុមប្រឹក្សាវិន័យធ្វើការបោះឆ្នោត ដោយសម្ងាត់ជាបន្តបន្ទាប់ ចាប់ តាំងពីទណ្ឌកម្ម ខាងវិន័យកំរិតខ្ពស់បំផុតចុះមក ។ ការ បើកសន្លឹកឆ្នោតត្រូវបើកទាំងអស់តែម្តងនៅពេលបោះឆ្នោតតាមកំរិត ទណ្ឌកម្មនីមួយៗ រួចហើយបើមានសម្លេងស្នើគ្នាត្រូវបោះឆ្នោតលើកំរិតទណ្ឌកម្មខាងវិន័យនោះម្តងទៀត ។

មាត្រា ១៤. កំណត់ហេតុលទ្ធផលនៃការពិភាក្សា និងការបោះឆ្នោតសម្ងាត់នេះប្រធាន ក្រុមប្រឹក្សាវិន័យត្រូវធ្វើភ្លាម រួចបញ្ជូន ទៅសាមីខ្លួន អោយ ទទួលយកដោយមានចុះហត្ថលេខាបញ្ជាក់មកវិញផង ។ ក្នុង ករណីដែលមន្ត្រី រាជការជាប់ ចោទប្រកាន់ មិន ព្រមទទួលសេចក្តីជូនដំណឹងនេះទេ ក្រុម ប្រឹក្សាវិន័យ ក៏នៅតែមានសិទ្ធិ បញ្ជូន សំណុំរឿងទៅ ប្រធានស្ថាប័នពិនិត្យ និង សំរេចដោយរាយការណ៍ជាលាយលក្ខណ៍ក្នុងរយៈពេល ខ្លួនមិនព្រមចុះហត្ថលេខាលើ សេចក្តីជូនដំណឹងរបស់ក្រុមប្រឹក្សាវិន័យទេ ។

មាត្រា ១៥. ថ្នាក់មានសមត្ថកិច្ចក្នុងការសំរេចដាក់ទណ្ឌកម្មខាងវិន័យ មិនចាំបាច់ថាត្រូវតែសំរេចតាមយោបល់របស់ក្រុម ប្រឹក្សាវិន័យឡើយ ។ ក្នុង ករណីដែលក្រុមប្រឹក្សាវិន័យយល់ឃើញថា មាន កំហុសថ្នាក់មានសមត្ថកិច្ចអាចមិន យកតាមយោបល់របស់ក្រុមប្រឹក្សាវិន័យ ដោយ បញ្ជាក់ពីមូលហេតុជាលាយលក្ខណ៍ក្នុងរយៈពេល និង សំរេចដាក់ទណ្ឌកម្ម ខាងវិន័យថ្នាក់ទី២ ណាមួយស្រាលជាងសំណើរបស់ក្រុមប្រឹក្សាវិន័យ ។

មាត្រា ១៦. ទណ្ឌកម្មជាស្ថាពរ ត្រូវកំណត់ដោយព្រះរាជក្រឹត្យ អនុក្រឹត្យ ឬប្រកាស ។

ជំពូកទី៤

នីតិវិធីអនុវត្តនិយមិពោះអ្នករាជការជាប់ចោទប្រកាន់ ពីបទនិយមិដែលធាតុខ្លួនកេតុយើញ

មាត្រា៧. ក្នុងពេលអនុវត្តនីតិវិធីដាក់វិន័យ បើអ្នករាជការជាប់ចោទប្រកាន់ធាតុខ្លួនកេតុយើញ ក្នុងរយៈពេល ១៥ថ្ងៃ ជាបន្តបន្ទាប់ក្រោយពីការអញ្ជើញពីរលើក ត្រូវដាក់ឱ្យនៅក្នុងភាពទំនេរគ្មានបៀវត្សដោយបញ្ញត្តិ ។ ផុតរយៈពេល ៣ខែ បើ សាមីជនជាប់ចោទប្រកាន់នៅតែរកេតុយើញក្រោយពីការជូនដំណឹង ២ដង ត្រូវ លុបឈ្មោះចេញពីក្របខ័ណ្ឌ ។

ជំពូកទី៥

អវសានប្បញ្ញត្តិ

មាត្រា៨. បទបញ្ញត្តិ ទាំងឡាយណា ដែលផ្ទុយនឹងអនុក្រឹត្យនេះត្រូវទុកជានិរាករណ៍ ។

មាត្រា៩. សហរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីគ្រប់ក្រសួង រដ្ឋមន្ត្រីគ្រប់ក្រសួង រដ្ឋលេខាធិការគ្រប់ រដ្ឋលេខាធិការដ្ឋានត្រូវទទួលអនុវត្តក្រឹត្យនេះចាប់ពីថ្ងៃឡាយព្រះ ហស្តលេខនិងចុះហត្ថលេខាតទៅ ។

បានក្រាបបង្គំទូលថ្វាយនិងជំរាបជូន
សម្តេច នាយករដ្ឋមន្ត្រីទី១និងទី២
រដ្ឋលេខាធិការ

ធ្វើនៅរាជធានីភ្នំពេញ ថ្ងៃទី២៨ ខែ មករា ឆ្នាំ ១៩៩៧
នាយករដ្ឋមន្ត្រីទី១ **នាយករដ្ឋមន្ត្រីទី២**

កន្លែងទទួល

- ខុទ្ទកាល័យព្រះមហាក្សត្រ
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចក្រុមព្រះនាយករដ្ឋមន្ត្រីទី១
- ខុទ្ទកាល័យនាយករដ្ឋមន្ត្រីទី២
- ដូចមាត្រា១៩
- ឯកសារ កាលប្បវត្តិ